

പതിനാലാം കേരള നിയമസഭ  
ഒൻപതാം സമ്മേളനം

നക്ഷത്ര ചിഹ്നമിടാത്ത ചോദ്യം : 636

24.01.2018 ൽ മറുപടിക്ക്

**വൈദ്യുതി അപകടങ്ങൾ സംഭവിച്ചവർക്കുള്ള ധനസഹായം**

ചോദ്യം

ശ്രീ.മഞ്ഞളാംകുഴി അലി

ഉത്തരം

ശ്രീ.എം.എം.മണി

(വൈദ്യുതി വകുപ്പ് മന്ത്രി)

<u>ചോദ്യം</u>	<u>ഉത്തരം</u>
<p>(എ)സംസ്ഥാനത്ത് വൈദ്യുതി അപകടങ്ങളിൽ മരണമടയുകയോ അപകടം സംഭവിക്കുകയോ ചെയ്യുന്നവർക്ക് നൽകി വരുന്ന ധനസഹായത്തിന്റെ വിവരം ലഭ്യമാക്കുമോ;</p>	<p>(എ)കെ.എസ്.ഇ.ബി ലിമിറ്റഡിനു കീഴിൽ വൈദ്യുതി അപകടങ്ങളിൽ മരണമടയുകയോ അപകടം സംഭവിക്കുകയോ ചെയ്യുന്ന പൊതുജനങ്ങൾ, ബോർഡ് ജീവനക്കാർ, കരാർ തൊഴിലാളികൾ എന്നിവർക്ക് നൽകിവരുന്ന ധനസഹായത്തിന്റെ വിവരങ്ങൾ ചുവടെ ചേർക്കുന്നു.</p> <p><b><u>1. പൊതുജനങ്ങൾ</u></b></p> <p>അശ്രദ്ധ, സുഷ്കതക്കുറവ്, അറിവില്ലായ്മ, സുരക്ഷാ മുൻകരുതലുകൾ എടുക്കുന്നതിൽ വിമുഖത കാണിക്കുക, എന്നീ കാരണങ്ങളാൽ കെ.എസ്.ഇ.ബി. ലിമിറ്റഡിന്റെ പ്രതിഷ്ഠാപനങ്ങളിൽ നിന്നും വൈദ്യുതഘാതമേറ്റ് മരണമടയുന്ന പൊതുജനങ്ങളുടെ അനന്തരാവകാശികൾക്ക് നിലവിലുള്ള വൈദ്യുതി സുരക്ഷാ പദ്ധതി പ്രകാരം 1 ലക്ഷം രൂപയും പരിക്കേൾപ്പുന്നവർക്ക് അപകടത്തിന്റെ ഫലമായുണ്ടായ സ്ഥിരവും സ്ഥായിയുമായ അംഗവൈകല്യത്തിന്റെ ശതമാനത്തിന് ആനുപാതികമായി ആശ്വാസ ധന സഹായം (പരാമാവധി 1 ലക്ഷം രൂപ) അനുവദിക്കുന്നുണ്ട്.</p> <p>കെ.എസ്.ഇ.ബി എല്ലിന്റെ പ്രതിഷ്ഠാപനങ്ങളുടെ തകരാറുകൾ മൂലവും പൊട്ടിവിണ വൈദ്യുതി കമ്പിയിൽ നിന്നും വൈദ്യുതഘാതമേല്ക്കുന്നതു മൂലവും മരണം സംഭവിക്കുന്ന പൊതുജനങ്ങളുടെ അനന്തരാവകാശികൾക്ക് 5 ലക്ഷം രൂപയും പരിക്കേൾപ്പുന്നവർക്ക് അപകടത്തിന്റെ ഫലമായുണ്ടായ സ്ഥിരവും സ്ഥായിയുമായ അംഗവൈകല്യത്തിന്റെ ശതമാനത്തിന് ആനുപാതികമായ തുകയും (പരാമാവധി 5 ലക്ഷം രൂപ) വ്യവസ്ഥകൾക്കു വിധേയമായി ആശ്വാസ ധനസഹായമായി അനുവദിച്ച് നൽകിവരുന്നു.</p> <p><b><u>2. ബോർഡ് ജീവനക്കാർക്കുള്ള നഷ്ടപരിഹാരം.</u></b></p> <p>1. പ്രായത്തിനും മാസവേതനത്തിനും ആനുപാതികമായ</p>

നഷ്ടപരിഹാരം (3,97,480/- രൂപ മുതൽ 9,14,160/- രൂപ വരെ)

2. ഗ്രൂപ്പ് പേഴ്സണൽ ആക്സിഡന്റ് ഇൻഷുറൻസ് പദ്ധതി പ്രകാരം 10 ലക്ഷം രൂപ, ഇൻഷുറൻസ് പദ്ധതിയുടെ നിബന്ധനകൾക്ക് വിധേയമായി സ്റ്റേറ്റ് ഇൻഷുറൻസ് ഡിപ്പാർട്ട്മെന്റിൽ നിന്നും ലഭിക്കുവാൻ അർഹതയുണ്ട്.

3. വൈദ്യുതി ബോർഡ് തൊഴിലാളി ക്ഷേമനിധിയിൽ നിന്നും മരണാനന്തര ആനുകൂല്യമായി 5 ലക്ഷം രൂപ ലഭിക്കുവാൻ അർഹതയുണ്ട്.

4. അപകട മരണം സംഭവിക്കുന്ന ജീവനക്കാരന്റെ ആശ്രിതരിൽ ഒരാൾക്ക് വിദ്യാഭ്യാസ യോഗ്യത അനുസരിച്ച് ബോർഡിൽ ആശ്രിത നിയമനത്തിന് അർഹതയുണ്ട്.

5. ശവസംസ്കാര ചെലവിനായി 7,500/- രൂപയ്ക്ക് അർഹതയുണ്ട്.

6. അപകടം സംഭവിക്കുന്ന ജീവനക്കാർക്ക് കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡിലെ ദീർഘകാല കരാർ വ്യവസ്ഥകൾ പ്രകാരം പൂർണ്ണമായ മെഡിക്കൽ ചികിത്സാ ചെലവിനും അർഹതയുണ്ട്.

**3. കരാർ തൊഴിലാളികൾക്ക് നൽകുന്ന നഷ്ടപരിഹാരം.**

മൂന്ന് ലക്ഷം രൂപയിൽ കവിയാത്ത അടങ്കൽ തുകയുള്ള കരാർ ജോലികൾ ഏറ്റെടുത്തു നടത്തുന്ന ചെറുകിട കരാറുകാരുടെ കീഴിൽ ജോലി ചെയ്യുന്ന തൊഴിലാളികൾക്ക് 1923-ലെ തൊഴിലാളി നഷ്ടപരിഹാര നിയമം അനുസരിച്ച് താഴെ പറയുന്ന മരണാനന്തര നഷ്ടപരിഹാരം ലഭിക്കുന്നതിന് അർഹതയുണ്ട്.

1. മാസവേതനത്തിനും പ്രായത്തിനും ആനുപാതികമായ നഷ്ടപരിഹാരം 3,97,480/- രൂപ മുതൽ 9,14,160/- രൂപ വരെ.

2. ശവസംസ്കാര ചെലവിനായി 5,000/- രൂപ.

മൂന്ന് ലക്ഷം രൂപയിൽ കവിയുന്ന അടങ്കൽ തുകയുള്ള കരാർ ജോലികൾ ഏറ്റെടുത്ത് നടത്തുന്ന കരാറുകാരുടെ കീഴിൽ ജോലി ചെയ്യുന്ന തൊഴിലാളികൾക്ക് ജോലിക്കിടെ അപകടമോ അപകടമരണമോ

സംഭവിയ്ക്കുകയാണെങ്കിൽ നഷ്ടപരിഹാരം നൽകുന്നതിനുള്ള പൂർണ്ണമായ ഉത്തരവാദിത്തം കരാറുകാരനായിരിക്കും.

മുന്ന് ലക്ഷം രൂപയിൽ കവിയുന്ന അടങ്കൽ തുകയ്ക്കുള്ള കരാർ ജോലികൾ ഏറ്റെടുത്ത് നടത്തുന്ന കരാറുകാരൻ അയാളുടെ കീഴിലുള്ള തൊഴിലാളികൾക്ക് അപകട ഇൻഷുറൻസ് പരിരക്ഷ ഉറപ്പുവരുത്തേണ്ടതാണ്. അപകടമരണം സംഭവിയ്ക്കുന്ന തൊഴിലാളിയുടെ നഷ്ടപരിഹാര തുക 1923-ലെ തൊഴിലാളി നഷ്ടപരിഹാരനിയമം അനുസരിച്ച് കണക്കാക്കുകയും പ്രസ്തുത തുക ഇൻഷുറൻസ് ക്ലെയിം/ കരാറുകാരൻ കെട്ടി വച്ചിട്ടുള്ള സെക്യൂരിറ്റി ഡെപ്പോസിറ്റ്/കരാറുകാരനിൽ നിന്നോ ഈടാക്കി നഷ്ടപരിഹാരം അനുവദിയ്ക്കുവാനുള്ള നടപടിക്രമങ്ങൾ പാലിച്ചുവരുന്നു.

ഇതിനുപുറമെ എംപ്ലോയീസ് കോമ്പൻസേഷൻ കമ്മീഷണർ പുറപ്പെടുവിക്കുന്ന ഉത്തരവ് പ്രകാരം നഷ്ടപരിഹാരം അനുവദിയ്ക്കുവാൻ കാലതാമസമുണ്ടാകുന്ന സാഹചര്യങ്ങളിൽ അപകടം സംഭവിച്ച ദിവസം മുതൽ അർഹമായ നഷ്ടപരിഹാരം നൽകുന്ന ദിവസം വരെയുള്ള കാലയളവിലേയ്ക്ക് നഷ്ടപരിഹാര തുകയുടെ 12% പലിശയുൾപ്പടെ ലഭിയ്ക്കുന്നതിന് മരണപ്പെടുന്ന വരുടെ അനന്തരാവകാശികൾക്ക് അർഹതയുണ്ട്.

(ബി) ഇത്തരത്തിൽ അപകടത്തിൽപ്പെടുന്നവർക്കും മരണമടയുന്നവരുടെ ആശ്രിതർക്കും ലഭിക്കേണ്ട സഹായങ്ങൾ യഥാസമയം ലഭിക്കുന്നില്ലായെന്ന ആക്ഷേപങ്ങൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിലെ നടപടിക്രമങ്ങൾ ത്വരിതപ്പെടുത്തുന്നതിന് സ്വീകരിച്ചിട്ടുള്ള നടപടികൾ എന്തെല്ലാമാണ്;

(ബി) വൈദ്യുതി മേഖലയിൽ ജോലി ചെയ്യുന്ന ഉദ്യോഗസ്ഥൻമാർ, സർവ്വീസ് കാലയളവിനുള്ളിൽ അപകടത്തിൽപ്പെട്ടോ, മറ്റ് വല്ല കാരണങ്ങളാലോ മരണമടയുന്നപക്ഷം ആശ്രിതർക്ക് കുടുംബത്തിന്റെ സാമ്പത്തിക അവസ്ഥ, വിദ്യാഭ്യാസ യോഗ്യത, ഒഴിവുകൾ എന്നിവ കണക്കാക്കി അർഹരായവർക്ക് തൊഴിൽ നൽകി വരുന്നുണ്ട്. മറ്റ് ആക്ഷേപങ്ങൾ ഒന്നുംതന്നെ ശ്രദ്ധയിൽപ്പെട്ടിട്ടില്ല.

നഷ്ടപരിഹാരം അനുവദിക്കുന്നതിന്റെ അർഹത പരിശോധിക്കുന്നതിന് വേണ്ടതായ രേഖകൾ/ വിവരങ്ങൾ യഥാസമയം ലഭ്യമാക്കാത്തതു കാരണവും ബോർഡിന്റെ അറിവും സമ്മതവും ഇല്ലാതെ അനധികൃതമായി വൈദ്യുതി ബോർഡിന്റെ പ്രതിഷ്ഠാപനങ്ങളിൽ ജോലി ചെയ്ത് അപകടത്തിൽ പെടുന്ന സാഹചര്യങ്ങളിലും, work order, contract of agreement / provisional work order/ Employment slip/ M-slip എന്നീ രേഖകൾ പ്രകാരം ഔദ്യോഗികമായി ചുമതലപ്പെടുത്താത്ത കരാർ ജോലികൾ കരാർ ജീവനക്കാർ അനധികൃതമായി ചെയ്യുന്ന സാഹചര്യങ്ങളിലും, ഇൻഷുറൻസ് പരിരക്ഷ ലഭ്യമാക്കി നഷ്ടപരിഹാരം അതിൽ നിന്നും ഈടാക്കേണ്ടുന്ന തരം കരാർ ജോലികൾക്ക് ഇൻഷുറൻസ് പരിരക്ഷ KSEB Ltd

ന്റെ ഉത്തരവുകൾ അനുസരിച്ച് എടുക്കാതിരിക്കുന്ന സാഹചര്യങ്ങളിലും, നഷ്ടപരിഹാര സംബന്ധമായ കേസുകൾ വിവിധ കോടതികളുടെ പരിഗണനയിൽ നീണ്ട കാലയളവിലേക്ക് തീരുമാനമെടുക്കുവാൻ താമസം വരുന്ന സാഹചര്യങ്ങളിലും നഷ്ടപരിഹാരം അനുവദിക്കുന്നതിന് കാലതാമസം നേരിടാറുണ്ട്. നഷ്ടപരിഹാരം അനുവദിക്കുന്നതിനുള്ള അർഹത പരിശോധിക്കുന്നതിനാവശ്യമായ രേഖകൾ ലഭ്യമാക്കുന്നതിനായി കത്തുകളും ഓർമ്മക്കുറിപ്പുകളും അപകടം റിപ്പോർട്ട് ചെയ്തിട്ടുള്ള ഓഫീസിലേക്കും അപകടം സംഭവിച്ച / അപകട മരണം സംഭവിച്ചയാളിന്റെ അനന്തരാവകാശികൾക്കും നൽകി വരുന്നു. വൈദ്യുതി ബോർഡ് ലിമിറ്റഡിന്റെ പ്രതിഷ്ഠാപനങ്ങളിൽ ജോലി ചെയ്യുമ്പോൾ അപകടം സംഭവിക്കുകയാണെങ്കിൽ നഷ്ടപരിഹാരം ഉറപ്പുവരുത്തുന്ന തിലേക്കായി പാലിക്കേണ്ടുന്ന വ്യവസ്ഥകളും മാനദണ്ഡങ്ങളും ഉൾച്ചേർത്ത് തയ്യാറാക്കിയിട്ടുള്ള പരിപത്രം എല്ലാ KSEB Ltd ഓഫീസിലും നൽകിയിട്ടുണ്ട്.

(സി) പലപ്പോഴും ഈ ധനസഹായം അപര്യാപ്തമാണെന്ന തരത്തിലുള്ള ആക്ഷേപങ്ങൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത്തരം സഹായങ്ങൾ വർദ്ധിപ്പിച്ചു നൽകുന്നതിന് നടപടി സ്വീകരിക്കുമോ?

(സി) KSEB Ltd ജീവനക്കാർ, കരാർ തൊഴിലാളികൾ എന്നിവർക്ക് നഷ്ടപരിഹാരം അനുവദിക്കുന്നത് 1923-ലെ തൊഴിലാളി നഷ്ടപരിഹാര നിയമത്തിലെ വ്യവസ്ഥകൾക്ക് വിധേയമായിട്ടായതിനാൽ നഷ്ടപരിഹാരത്തിൽ വർദ്ധനവ് വരുത്തുവാൻ KSEB Ltd-ന് നിയമപരമായി സാധിക്കുകയില്ല. പൊതുജനങ്ങൾക്ക് ഉണ്ടാകുന്ന അപകടങ്ങൾക്കുള്ള ധനസഹായം പരമാവധി 5 ലക്ഷം രൂപയായി നിജപ്പെടുത്തിയിട്ടുണ്ട്. നിലവിൽ അനുവദിച്ചുവരുന്ന ധനസഹായങ്ങൾ വർദ്ധിപ്പിക്കുന്നതിനുള്ള നടപടികൾ ഇപ്പോൾ KSEB Ltd-ന്റെ പരിഗണനയിൽ ഇല്ല.



സെക്ഷൻ ഓഫീസർ